
Звонко НИКОДИНОВСКИ 

ПАРЕМИСКИТЕ ЕДИНИЦИ КАКО ГОВОРНИ ЕДИНИЦИ 



Веднаш да кажеме дека ги прифаќаме ставовите на Гистав Гијом 
за позицијата на зборот во јазикот и во говорот. 1 Имено, зборот или 
лексемата претставува најголема единица на јазикот и најмала единица 
на говорот. Како основна единица на говорот, зборот истовремено 
претставува и синтаксичка категорија со оглед на тоа што во себе го 
содржи и значењето на зборовната група на којашто и припаѓа. Според 
тоа се она што се реализира во говорот претставува синтаксичка 
единица и обратно синтаксичките единици се реализираат единствено во 
говорот. 

1. Видови на говорни единици 

§ 1. За класифицирање на синтаксичките односно говорните еди- 
ници потребно е да се воведат три критериуми кои ќе се применуваат 
истовремено. Тоа се следните критериуми: 1. број на елементи на едини- 
цата 2. функција на единицата и 3. меморираност на единицата. 

Според бројот на составните елементи - зборови говорните еди- 
ници можеме да ги поделиме во две групи: еднозборовни и повеќезбо- 
ровни. Очигледно е дека овој критериум е недостатен бидејќи не може 
да го открие целото богатство на единиците. 

Функцијата претставува најважен критериум кој служи како 
основа за организирање па според тоа и како основа за класифицирање 
на сите јазични и говорни единици. Потполно ја прифаќаме функцио- 
налистичката концепција на Малиновски според која «јазикот ги 



1 <3. ОиШаите : Геропѕ бе НпдшѕИдие бе втѕШе виШаите, 1949-1950. 
Ѕ1гис1иге ѕет Јо1од1дие е( ѕ1гис1иге рѕустдие сѓе /а / апдие 1гапда ' 1 ѕе II, 1_еѕ 
Ргеѕѕеѕ бе ПЈпЈуегѕИе 1.ауа1 - КПпскѕЈеск, Оиебес - Рапѕ, 1974, стр. 101. 

ошсликува во својаша сшрукшура сшварноснише кашеѓории кои иоше- 
кнуваат од практичното држење на деѓпето <...>. » 2 

И јазикот на возрасните ги одразува исто така функциите што тој 
е повикан да ги остварува. Според Халидеј јазикот обавува три функции 
и тоа: 

1. идеациска функција која му служи на говорникот да го 
вербализира своето искуство како и својот внатрешен свет ; 

2. интерперсонална функција која му овозможува на говорникот 
да го изрази својот однос према интерговорникот и да делува 
врз него а со тоа и да научи како полесно да ја изразува својата 
личност ; 

3. текстуална функција која му помага на говорникот својот 
внатрешен и надворешен говор да го обликува во уредена 
форма-текст и во сообразност со дадената ситуација. 3 



Со други зборови јазикот му служи на човекот полесно да ги 
обликува и изрази спознајните, чувствените и волните процеси што тој 
ги доживува во секојдневниот живот. Секоја од горните функции делува 
во секој вид говор но соодносот меѓу нив е различен во зависност од еле- 
ментите на говорната ситуација. 

Меморираноста е важен критериум кој може да биде разликува- 
чки кај одредени единици во поглед на тоа дали соодветната единица 
претставува дел од речничкото благо на даден јазик или пак е изведена 
во говорот. Меморираноста означува знаење на формата или на содр- 
жината или пак на обата елемента на дадената единица од страна на 
говорителите. Знаењето може да биде пасивно (на ниво на препознава- 
ње) или активно (на ниво на употреба). И пасивното и активното знаење 
може да биде делумно (доколку се знае само еден од елементите на 
единицата: формата или значењето) или целосно (доколку се знае и 
формата и содржината на единицата). 



2 Сп. В. МаПпоууѕкЈ : " 77?е ргоШт о1 теаптд /л рптНме I апдиадеѕ ", додаток 
на книгата на С. К. Одбеп & I. А. НЈсИагсЈѕ : 77?е Меаптд о1 Меаптд, Кедап 
Раи1, 1_опбоп, 1923. (цитирано според М. А. К. НаШсЈау : " 1а даѕе (опсИоппеИе ди 
1апдаде ", папдадеѕ, п. 34, 1974, стр. 55). 

3 Сп. М. А. К. НаШс1ау : " папдиаде ѕ(гис(иге ап<ј I апдиаде (ипсИоп ", јп /Уеиг 
Нопгопѕ /л ипдтѕИсѕ, (есШес! бу ЈоНп 1_уопѕ), Репдшп Воокѕ, НагтопсЈѕиоПИ, 
1970, стр. 143. 

§ 2. Според горните критериуми говорните единици можеме да ги 
поделиме во три групи: 

1. лексемски единици 

2. фраземски единици и 

3. паремиски единици. 

Веднаш да кажеме дека во класификацијата се користени трите 
горни критериуми и тоа на следниот начин: 

Лексемската единица ја дефинираме како меморизирана единица 
во која една лексема самостојно ја реализира својата функција во го- 
ворниот акт остварувајќи го притоа значењето на дадената лексема. 

Фраземската единица ја дефинираме како меморизирана едини- 
ца во која една лексема го реализира своето значење заедно со друга(и) 
лексема(и) при што сите заедно реализираат единствено синтетичко 
значење кое има одредена синтаксичка функција во рамките на еден 
говорен акт. 

Паремиската единица ја дефинираме како меморизирана едини- 
ца во која една лексема го реализира своето значење заедно со други 
лексеми при што сите заедно реализираат единствено синтетичко значе- 
ње кое претставува изведување на одредено говорно дејствие. 

2. Паремиски единици 

§ 3. Паремиските единици, како единици кои претставуваат ком- 
плетни самостојни говорни дејствија, го сочинуваат паремиското рамн- 
иште на говорот. Концепцијата за посебно паремиско рамниште на 
говорот, која била инстинктивно насетувана со векови наназад од страна 
на лексикографите, доби во поново време теориска разработка од разни 
страни и особено во трудовите на Пермјаков. Пермјаков врши разграни- 
чување меѓу три рамништа во говорот (лексемско, фраземско и паремис- 
ко) врз основа на два критериуми: еден структурален и еден семиотич- 
ки. 4 Според структуралниот критериум сите единици се делат во две 
групи: 1. еднозборовни (лексемски) и 2. повеќезборовни (фраземски и 
паремиски). Според семиотичкиот критериум единиците се делат исто 
така во две групи: 1. единици кои означуваат единечни поими т.е. служат 
како знаци на поединечни предмети (зборови и фраземи) и 2. единици 
кои означуваат ситуации т.е. служат како знаци на ситуации или на 
релации меѓу предмети (паремии). 



4 Сп. <3.1_. Регтуакоу : Ргот ргоуеЊ 1о 1 о1к-1а1е . Мо1еѕ оп 1де депега 1 1Реогу 
о1 сИсде, Маика, Моѕсо\л/, 1 979, на стр. 138 и раѕѕЈт. 

Така, тргнувајќи од фактот дека станува збор за огромен број на 
клиширани форми на изразување (формули), Пермјаков се одлучува за 
некои резови во ткивото на формулите за да добие одредена хомогеност 
на паремиското рамниште. Имено, Пермјаков одредува дека паремиско- 
то рамниште може да го сочинуваат само единици кои не се многу голе- 
ми односно единици кои горедолу одговараат на должината на послови- 
ците (и терминот паремија доаѓа од старогрчкиот збор тихрогрш со зна- 
чење «пословица»), а за да го оправда тој свој став Пермјаков го 
воведува критериумот на сложеност на ситуациите што се претставени 
во единиците. Така, во паремии се приклучуваат сите оние единици кои 
содржат една сцена или пак краток дијалог (во паремии спаѓаат, меѓу 
другите, и басничките, едносценските анегдоти и гатанките) додека сите 
други поголеми единици претставуваат исклучително фолклорни едини- 
ци (басните, анегдотите, бајките, разните видови приказни и др.). 

Паремиите, како што тврди Пермјаков, претставуваат единици 
кои се наоѓаат во меѓупозиција меѓу јазичните и фолклорните единици 
или, уште поточно речено, тие припаѓаат истовремено и на јазикот и на 
фолклорот па оттаму тие претставуваат предмет на изучување и на 
лингвистиката и на фолкорот. Според нас, во принцип, не постојат 
разлики меѓу паремиските и фолклорните единици, односно сметаме 
дека сложеноста на сцените не треба да биде дистинктивен признак. 
Сите меморизирани единици поголеми од фраземата припаѓаат на паре- 
миското рамниште и претставуваат рамноправни елементи на говорната 
интеркомуникација. Разликата меѓу нив се состои токму во нивната 
различна функција во говорната интеркомуникација: некои од нив се 
јавуваат како делови од други говорни дејствија (на пр. пословиците, 
афоризмите, практичните совети) додека други претставуваат самите 
одредени говорни дејствија (гатанки, вицеви и др. или поточно погоду- 
вањето гатанки, кажувањето вицеви итн.). На тој начин компетенциите 
на фолклористите завлегуваат во областа на лингвистиката (преку паре- 
миските единици од најмала сложеност) додека лингвистите легитимно 
можат да ги проучуваат и оние паремиски единици за кои досега многу 
поголем интерес пројавиле фолклористите. 



§ 4. Според Пермјаков значи паремиите претставуваат повеќезбо- 
ровни меморизирани говорни единици кои означуваат едносценски 
ситуации или релации меѓу предмети. Врз база на една ваква дефиниција 
Пермјаков го постулира постоењето на паремиското рамниште за кое 
вели дека поседува најмалку 24 разни видови на паремиски говорни 
единици меѓу кои ги наведува следните: поГоворки, присловија, посло- 
вици, афоризми, Гатанки, претскажувања, практични изреки (еко- 
номски, правни, медицински), толкувања на соништа, верувања, пра- 
шанки, блаГослови, велеризми, клетви, баења, здравици, заклетви, 

закани, бесмислици, кажувања без крај, смешни одговори, додавања, 
проблеми, досетки (Пермјаков ги нарекува смешни загатки), задевки 
(Пермјаков ги нарекува смешки со замка). 5 



§ 5. Големи се разликите меѓу разните видови паремиски единици. 
За подобро воочување на нивните меѓусебни сличности и разлики Пер- 
мјаков воведува уште три параметри: степенот на кохезија меѓу еле- 
ментите на единицата, видот на мотивираност на вкупното значење на 
единицата и видот на прагматичка функција на единицата. 

Според степенот на кохезија меѓу елементите на единицата паре- 
миите можат да бидат синтетички и аналитички. Кај синтетичките 
паремии постои голема кохезија меѓу составните елементи која и дава на 
целата единица дополнително значење кое е пошироко од збирот на 
значењата на нејзините елементи. Обратно, кај аналитичките паремии 
степенот на кохезија е многу мал така што целокупното значење на 
единицата е еднакво на збирот на значењата на нејзините елементи. 
Токму според овој критериум можат да се разграничат во две групи 
(синтетички, од една страна, и аналитички единици, од друга страна) 
следните паремии: пословиците и афоризмите, од една страна, и претска- 
жувањата и практичните изреки, од друга страна, гатанките и прашанки- 
те, од една страна, и проблемите и енигмите, од друга страна. 



§ 6. Според видот на мотивираност на вкупното значење на еди- 
ницата, паремиите можат да бидат фигуративно (сликовно) мотивира- 
ни и директно мотивирани. Кај фигуративно мотивираните паремии 
значењето на единицата произлегува од фигурата која ги поврзува со- 
ставните елементи на единицата и која и придава на единицата значење 
кое е сосема поинакво од директното односно од етимонското значење 
на елементите што ја сочинуваат фигурата. Со овој критериум можат да 
се разликуваат две групи на паремии: фигуративно мотивирани и 
директно мотивирани паремиски едници. Така, се разликуваат поговор- 
ки наспроти присловија (во последниве влегуваат на пр. споредбените 
фраземи), пословици наспроти афоризми, баснички наспроти анегдоти. 



§ 7. И говорната активност на луѓето претставува дел од ствар- 
носта како што се тоа надворешниот свет, внатрешниот свет и 
општествениот живот на луѓето. Како што човекот разликува разни 



5 Сп. (З.С Регтуакоу : Ргот ргоуегб (о ѓ о1к-(а1е , №ика, Моѕсоуу, , 1979, на стр. 
141. 

предмети во континуумот на природата така тој разликува и разни 
појави од континуумот на својот внатрешен и општествен живот. 

Говорната активност, како област која им припаѓа подеднакво и 
на внатрешниот свет и на општествениот живот на луѓето, се обликува 
според потребите на единките во нивниот заеднички живот. Од потре- 
бите на луѓето извира целта на говорното дејствие а целта (заедно со 
статусот на интерговорниците) ја одредува формата (видот на говорната 
единица) и содржината на говорното дејствие. Прифаќајќи ги принципи- 
те на функционалистичката теорија во антропологијата воопшто како и 
во говорот посебно, Пермјаков го воведува и параметарот праѓматичка 
функција на паремиите кој е основен двигател за создавањето, преобли- 
кувањето и исчезнувањето на паремиските единици. Пермјаков посту- 
лира 7 (седум) главни функции на паремиските единици во говорната 
интеркомуникација. Секоја од овие седум функции може да биде прису- 
тна кај секоја паремија како што и секоја паремија може да ги поседува 
сите функции. Меѓутоа, иако поседуваат по повеќе функции, паремиите 
секогаш имаат по една функција која е доминантна и која го одредува 
видот на паремијата. Еве ги тие функции: 

1. Моделирачка функција - паремиите што ја поседуваат оваа 
функција (пословични изреки, велеризми, баснички и едносценски 
анегдоти) остваруваат говорен (или мисловен) модел односно шема на 
некоја реална или логичка ситуација. 

2. Образовна функција - паремиите што ја поседуваат оваа фун- 
кција (практични изреки, гатанки, проблеми, енигми и брзозборки) не 
запознаваат со сликата на светот, со правилата на однесување, со некои 
правила на расудувањето, со вежбање на правилниот изговор итн. 

3. Предвидувачка функција - паремиите што ја поседуваат оваа 
функција (претскажувања, верувања, толкувања на соништа, про- 
роштва) имаат за цел да ја предвидуваат иднината. 

4. МаГична функција - паремиите што ја поседуваат оваа функција 
(враџби, баења, клетви, благослови, здравици, заклетви како и некои 
закани) тежнеат да предизвикаат одредено посакувано дејствие со 
помош на зборовите како и да ја наметнат волјата на нивниот изведувач 
врз други луѓе. 

5. Одречна функција - паремиите што ја поседуваат оваа функција 
(бесмислици, кажувања без крај, смешни одговори и додавања) се на- 
сочени кон тоа да кажат нешто а притоа да не кажат ништо, да одбегнат 
одговори на несакани прашања или пак да се спротистават на 
аргументите на противникот. 

6. Забавна функција - паремиите што ја поседуваат оваа функција 
како доминантна (смешни изрази и смешни гатанки, задевки) се употре- 
буваат за да ги забавуваат слушателите. 

7. Украсна функција - оваа функција , како основна функција која 
е присутна во сите паремии но не е доминантна во ниедна во нив, има за 
цел да ги разубави (украси) говорните единици. 

Функциите што ги предлага Пермјаков за паремиските единици во 
многу нешто наликуваат на функциите што ги предложи Јакобсон за 
јазикот. 6 Се разбира дека работата на Пермјаков била доста поедно- 
ставна со оглед на тоа дека бројот на паремиските единици (посебно 
оние класичните што биле запишувани од паремиографите) е далеку 
помал од вкупната говорна активност на луѓето. Од друга страна, 
очигледно е дека и лингвистичката и паремиолошката класификација се 
комплементарни со оглед на тоа што нагласката во секоја од нив е 
поинаква. Така, Јакобсон ја објаснува природата на говорот воопшто врз 
основа на основните елементи на говорната интеркомуникација, додека 
Пермјаков ја заснова својата поделба многу повеќе врз конкретната 
разновидност на содржината на паремиските единици во зависност од 
конкретната цел на секоја од нив (оттаму и називот што го дава Пер- 
мјаков за овој параметар). 



§ 8. Поголемиот дел од единиците што ги набројува Пермјаков 
веќе биле запишувани и проучувани во македонската фолклористика и 
лингвистика, а кон оваа листа можеме да додадеме и други паремии 
регистрирани во македонските збирки: брзозборки, залагалки, брое- 
ници, пцости , 7 заспивалки 8 

Се надеваме дека свеста за тоа дека паремиските единици прет- 
ставуваат само еден посебен вид на говорни единици ќе придонесе за 
потесна соработка меѓу лингвистите и фолклористите со цел поуспешно 
да се изучи паремиското рамниште на говорот. 



6 Сп. Р. Јакобѕоп : " ипдтѕНцие е( роеНцие ", ш Еѕѕа/ѕ сЈе ИпдтѕНцие 
депега!е, ЕбШопѕ бе МтиИ, Рапѕ, 1963, стр, 209-248. 

7 Китевски, Марко : Фолклорни 6 исери, Македонска книга, Скопје, 1988, 277 
стр. 

8 Петко Домазетовски и Илија Китановски објавуваат неколку заспивалки 
(заедно со залагалки во една група) во нивната книга : Патор, патор 
ноџиња, Детска радост, Скопје, 1983, на стр. 9-22. Инаку, во книгата автори- 
те објавуваат, покрај другото, и примери од следните паремии (групирани во 
групи) : поговорки и гатанки, задевки-досетки-прашанки, брзозборки и броен- 
ки. 

Звонко Никодиновски 



2уопко МЈкосИпоУѕкЈ 

1ЕЅ 11МТЕЅ РАРЕМ1010С101ЈЕЅ ЕМ ТАМТ 0и'иМ1ТЕЅ 01ЅС11ПЅ1УЕЅ 

Неѕите 

Еп поиѕ ѕегуап! с1еѕ спЈегеѕ ѕи1Уап1ѕ: 1. 1е потбге (Ј'е1етеп4ѕ 2. 1а 
(опсИоп е1 3. 1а тетогЈѕаИоп сЈе ГипИе, оп с1аѕѕе 1еѕ ипИеѕ сНѕсигѕшеѕ 
еп 3 дгоиреѕ: 1. 1еѕ ипИеѕ 1ехетјдиеѕ 2. 1еѕ ипЛеѕ рИгаѕео1одјдиеѕ е( 
3. 1еѕ иш(еѕ рагетЈо1одјдиеѕ. 

Оп сЈеГЈпИ ГипКе рагепто1од|дие сотте ипе ипИе тетопѕее с1апѕ 
1адие11е ип 1ехете геаНѕе ѕоп ѕепѕ еп НаЈѕоп ауес сГаи1геѕ 1ехетеѕ е1 
Гоиѕ епѕетГ)1е Нѕ геаПѕепЈ ип ѕеи1 ѕепѕ ѕупШе^дие диј гергеѕеп1е 

ГехесиИоп сГип доепетеп1 1апдадјег. 

Еп ехатЈпапГ 1еѕ аКЈгтаИопѕ ауапсееѕ раг Регтуакоу ѕиг 1еѕ 
сНГГегепсеѕ еп1ге 1еѕ пјуеаих рагеггно1одЈдие е1 Го1к1опдие, поиѕ роѕГи1опѕ 
дие 1еѕ ипИеѕ тетопѕееѕ р1иѕ дгапсЈеѕ цие 1еѕ рИгаѕетеѕ арраг{јеппеп1, 
диеПе дие ѕоН 1а сотр1ехНе сЈеѕ ѕЛиаИопѕ ди'е11еѕ сопИеппепЈ, аи пмеаи 
рагет1о1одјдие е1 дие сеѕ ипќеѕ гергеѕеп!еп1 сЈеѕ е1етеп1ѕ сопѕШиГиЈГѕ сЈе 
ПпЈегсоттипЈсаИоп уегѓ)а1е. Оп р1аЈс!е, а 1а Гѓп, роиг ипе соНакогаИоп р1иѕ 
еЈгоЛе еп{ге 1еѕ ПпдиЈѕГеѕ е1 1еѕ Го1к1огѓѕГеѕ еп уие сЈ'е1исНег р1иѕ а ГопсЈ 1е 
пјуеаи рагет1о1одјдие с!и 1апдаде. 

